



Census Dogri

2027 बरे आली मरदमशुमारी लेई इनें दिनें जम्मू-कश्मीर च आपू अपना नांs ऑनलाईन दर्ज करने आली Self Enumeration दी प्रक्रिया चला करदी ऐ ते नेह महत्वपूर्ण समें पर कल प्रेस क्लब जम्मू च सांस्कृतिक तौरा पर बड़े मते महत्व आला जागरूकता गीत जारी कीता गेआ- जेहदा शीर्षक ऐ- “मरदमशुमारी च लखायो डोगरी”. एहदा मकसद मरदमशुमारी दरान अपनी मातृभाषा दे तौर पर डोगरी लखाने लेई लोकें दा दिल बधाना ऐ। इस गीत गी मन्ने-परमन्ने दे साहित्यकार ते गायक साहिल बडेयाल होरे लिकखे दा ते गाएं दा बी ऐ। इस मौके किट्ठ अगगे भाषण दिंदे होई पदमश्री कन्ने सम्मानित मोहन सिंह सलाथिया होरे भाषाई विरासत ते सांस्कृतिक पंछान दी सांभ-संभाल दे महत्वै पर लोs पाई। जम्मू-कश्मीर लेई जनगणना दे प्रभारी अमित शर्मा होरे लोकें गी अपील कीती ऐ जे ओह आपू ऑनलाईन अपना नांs दर्ज कराने आली प्रक्रिया च सक्रियता कन्ने हिस्सा लैन। तोंआई लोकें गी इत सरबंथै च जागरूक बनाने आस्तै सरबंथत सरकारी अधिकारिये आस्सेया केई कार्यक्रमें दा सरिस्ता कीता जांरदा ऐ।



HED Admin

UG दाखले 2026-27 लेई विद्यार्थिये गी सूचत करने च मदद देने लेई जम्मू-कश्मीर दे उच्च शिक्षा मैहकमें ने दाखले पोर्टल पर अस्थायी कालेज आबंटन ते कट-OFF रुझाने गी सक्षम कीता ऐ। मैहकमे नै आवेदके गी सलाह दिती ऐ जे ओह खीरी सीट Allot होने शा पैहले ओह अपनी मर्जी दे Subjects दी समीक्षा करन ते फ्ही Update करन। Director Colleges J&K Sheikh Ajaz Bashir होरे आखेआ ऐ जे एह रुझान शड़े संकेतात्मक न ते अजे दाखले दी गारंटी नेई ऐ।



Weather

मौसम विभाग ने अज्ज जम्मू-कश्मीर च मती सारी थाहरे पर बरखा, गरज-चमक ते तेज ब्हांs करने दी भविक्खवाणी कीती ऐ। विभाग ने कल 30 मई थमां लेइयै 2 जून तगर किश थाहरे पर खासकरिये दपैहरी दे बाद आहले समें दरान हल्की बरखा ते गरज-चमक दी मेद जताई ऐ। बसनीके गी सलाह दिती गेई ऐ जे ओह तेज ब्हांएं ते चानचक्क बरखा दे दरान सोहगे सतर्क रौहन। उआं खिते च अगले किश दिनें दरान मौसम दा मिजाज अस्थिर रेई सकदा ऐ ते इस अवधि दरान केई थाहरे पर रूकी-रूकिये बरखा बरी सकदी ऐ।



PM- MKB

प्रधानमंत्री नरेन्द्र मोदी होंरें आकाशवाणी पर प्रसारित होने आले अपने "मन की बात" कार्यक्रम राहें औंदी 31 मई गी इक्क बारी फही देश-बदेश दे लोकें कन्नै अपने बचार सांझे करडन। एह् इस माहवार रेडियो कार्यक्रम दी 134मीं किशत होग जेहदा प्रसारण आकाशवाणी ते दूरदर्शन दे समूलचे नेटवर्क उप्पर कीता जाहग। एहदे अलावा श्रोता टोल-फ्री नंबर 1800-11-7800 पर इस कार्यक्रम आस्तै अपने बचार ते सुझास भेजी सकदे न। एह् सुझास नरेन्द्र मोदी ऐप या मायगॉव ओपन फोरम राएं बी दिते जाई सकदे न। एहदे अलावा लोक 1922 पर मिस्स कॉल करियै ते मगरा एस.एम.एस. राएं थहोए दे लिंक पर जाइयै बी सिद्दे प्रधानमंत्री होंरेंगी अपने सुझास भेजी सकदे न। सुझास भेजने दी अज्ज खीरी तरीक ऐ।



Read by : **Sonali Dutta**
Composed : **Rajni Devi**
Skilled : **Rajat Paul**
Editor : **Abhilasha Sharma**